

81. Cia Li Mus Qhia Txoj Lus

1. Cia li mus qhia txoj lus
Kom thoob plaws hauv qab ntuj
Rau tib neeg txhua txhia tus kom hnov txhua
Yog tias peb cov uas ntseeg
Tsis mus qhia kom txhua nrho
Yeej tsis muaj tib neeg hnov txoj moo zoo

Cia li mus qhia txoj lus
Thoob plaws hauv lub qab ntuj
Vajtswv txib kom peb mus
Qhia kom neeg ntseeg Yesxus

2. Vajtswv yeej qhia hais tias
Muaj coob leej tsis tau hnov
Thiab tsis paub Yesxus tuag theej lub txhoj
Tsis muaj tus tso kev txhaum
Vim tsis muaj neeg mus qhia
Thiaj tsis muaj tus yuav cawm lawv txoj sia

3. Vajtswv hu kom peb los
Cia li mus qhia txoj lus
Peb zoo siab cia Vajtswv ua tus txib
Yog Vajtswv kom peb mus
Qhia cov neeg nyob qhov twg
Los peb yeej txaus siab mus kom txhua nrho

4. Tus uas khuv xim txoj sia
Yeej tsis tau txoj koob hmoov
Vim tsis kam qhia Vajtswv txoj moo zoo
Cov tsis ntseeg tab tom taug
Txoj kev ploj txoj kev tuag
Lawv tsis paub lawv thiaj poob kev puas tsuaj